
सं0 3ए -3- भत्ता- 01/ 2009 - 8974/ वि0 ( 2 ) 

वित्त विभाग 


संकल्प 
18 सितम्बर 2009 


विषय - राज्य सरकार के सरकारी सेवकों /पेंशनभोगियों को अपुनरीक्षित वेतनमान /पेंशन में महागाई भत्ता/ राहत की दरों में 

दिनांक 01 जनवरी 2009 से संशोधन । 

वित्त विभाग के संकल्प सं0 8894, दिनांक 22 अक्तूबर 2008 एवं संकल्प सं0 1348, दिनांक 24 अक्तूबर 
2008 द्वारा राज्य कर्मियों एवं पेंशनभोगियों को दिनांक 1 जुलाई 2008 के प्रभाव से 54 प्रतिशत की दर से मंहगाई 
भत्ता/ राहत की स्वीकृति दी गयी थी । 


( 2) भारत सरकार के वित्त मंत्रालय , व्यय विभाग के कार्यालय ज्ञापांक 1(3 )/ 2008 E II ( B ) दिनांक 19 मार्च 
2009 द्वारा केन्द्रीय कर्मियों (जिनका वेतन पुनरीक्षण 1 जनवरी 2006 से नहीं हुआ है ) को दिनांक 1 जनवरी 2009 से 54 
प्रतिशत से बढ़ाकर 64 प्रतिशत मंहगाई भत्ता के रूप में स्वीकृत किया गया है । 

( 3) तदनुसार राज्य सरकार ने दिनांक 1 जनवरी 2006 के पूर्व दिनांक 1 जनवरी 1996 के प्रभाव से लागू 
केन्द्रीय पुनरीक्षित वेतनमान में वेतन प्राप्त करने वाले कर्मियों एवं वैसे पेंशनभोगी जिनके पेंशन का पुनरीक्षण वित्त विभागीय 
संकल्प सं0 11556 , 11557 एवं 11558 दिनांक 22 दिसम्बर 1999 के आलोक में किया जा चुका है तथा दिनांक 1 
जनवरी 2005 के प्रभाव से मूल वेतन के 50 प्रतिशत राशि के समतुल्य मंहगाई भत्ता / राहत की राशि को मंहगाई वेतन /पेंशन 
के रूप में लाभ दिया जा चुका है, को दिनांक 1 जनवरी 2009 के प्रभाव से मंहगाई भत्ता/ राहत की दर 10 प्रतिशत 
अतिरिक्त, कुल 64 प्रतिशत राशि मंहगाई भत्ता / राहत, के रूप में स्वीकृत करने का निर्णय लिया है । 

( 4) उपर्युक्त मंहगाईभत्ता/ राहत की राशि का नगद भुगतान किया जायेगा । 

(5) मंहगाई भत्ते की गणना मूल वेतन/पेंशन एवं मंहगाई वेतन/पेंशन के सम्मिलित योग के आधार पर परिगणित 
किया जायेगा किन्तु विशेष वेतन / वैयक्तिक वेतन पर मंहगाई भत्ता अनुमान्य नहीं होगा । मंहगाई भत्ता/ राहत की गणना में 50 
पैसे से ऊपर की राशि पूर्ण रूपये में पूर्णाकित की जाएगी तथा पचास पैसे से कम की राशि को छोड़ दिया जायेगा । 

( 6) मंत्री एवं मंत्री स्तर के सुविधा प्राप्त महानुभावों द्वारा नियुक्त बाहय व्यक्तियों को भी उपर्युक्त दर से मंहगाई 
भत्ता का नगद भुगतान किया जायेगा । 


बिहार गजट ( असाधारण ) , 24 सितम्बर 2009 
( 7 ) कोषागार पदाधिकारी द्वारा महालेखाकार/वित्त वैयक्तिक दावा निर्धारण कोषांग के प्राधिकार पत्र के बिना प्रतीक्षा 
किये देय भुगतान तत्काल औपबंधिक रूप में कर दिया जायेगा । 

( 8) जहां तक उच्च न्यायालय/बिहार विधान सभा/बिहार विधान परिषद के पदाधिकारियों / कर्मचारियों को अपुनरीक्षित 
वेतनमान में मंहगाई भत्ता देने का प्रश्न है, इस संबंध में मुख्य न्यायाधीश, पटना उच्च न्यायालय / अध्यक्ष, बिहार विधान 
सभा/ सभापति , बिहार विधान परिषद की स्वीकृति प्राप्त कर संबंधित सचिवालय / कार्यालय द्वारा आदेश निर्गत किया जायेगा । 
आदेश — आदेश दिया जाता है कि इस संकल्प को बिहार राजपत्र के अगले अंक में सर्वसाधारण की जानकारी हेतु प्रकाशित 
किया जाय । 

बिहार - राज्यपाल के आदेश से , 

रबीन्द्र पवार, 
सचिव ( संसाधन ) । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 492 - 571 + 500-डी0टी0पी0 । 

